

.. బాప్తిస్మముక్కోటే ..

‘‘బాప్తిస్మముక్కోటే’’యని పౌలు వ్రాశాడు (ఎఫెసీ. 4:5). సహజంగా ఆలోచించబడే - పరిశుద్ధాత్మ బాప్తిస్మము నీటి బాప్తిస్మము - అనే రెండింటిలో ‘‘బాప్తిస్మముక్కోటే’’ అనేదాన్ని తేల్చుకోవాలి. ఈ రెండు బాప్తిస్మాలను మనం పోల్చి చూడడంవలన, పౌలు ఎఫెసీయులకు వ్రాసిన వ్రాసే సమయానికి ‘‘ఒక్కటే బాప్తిస్మంగా’’ ఏది నిలిచి అమలులో ఉందో - మరియు సమస్త జనములలోను శతాబ్దాలన్నిటిలోను ఏది కొనసాగుతుందో మనం తీర్మానించగలం. ఈ క్రింది ప్రశ్నలకు జవాబులే ఈ తీర్మానానికి వచ్చేలా సహాయపడతాయి:

1. పరిశుద్ధాత్మతో బాప్తిస్మాన్ని యిచ్చిందెవరు, నీటి బాప్తిస్మాన్ని యిచ్చే దెవరు?

తన వెనుక వచ్చువాడు - అంటే ప్రభువైన క్రీస్తు - పరిశుద్ధాత్మతో బాప్తిస్మమిస్తాడని యోహాను తెలిపాడు (మత్తయి 3:11). సమస్త జనులను శిష్యులనుగా చేస్తూ వారికి బాప్తిస్మమియ్యడని క్రీస్తు ప్రభువు తన శిష్యులకు ఆజ్ఞాపించాడు (మత్తయి 28:19). నీటిలో బాప్తిస్మమివ్వబడింది మనుష్యునిచే యివ్వబడింది, ఎందుకంటే నరమాత్రుడు పరిశుద్ధాత్మతో బాప్తిస్మమియ్యనేరడు. పైగా, ప్రభువైన యేసు నీటి బాప్తిస్మం యివ్వలేదు (యోహాను 4:2); క్రీస్తు ప్రభువు యిచ్చిన బాప్తిస్మమేదైనా ఉంటే - అది పరిశుద్ధాత్మ బాప్తిస్మమే.

2. పరిశుద్ధాత్మతో బాప్తిస్మం పొందవలసినవారెవరు, నీటి బాప్తిస్మం పొందవలసినవారెవరు?

పరిశుద్ధాత్మ బాప్తిస్మము కేవలం అపొస్తలులకు మాత్రమే వాగ్దానం చేయబడింది. అపొ. 1:2-5లోని సర్వనామాలను ఆలోచించడంలో ప్రభువైన యేసు మాట్లాడుతుంది అపొస్తలులను గూర్చి యేన్నట్టు స్పష్టంగా కనిపిస్తుంది. యేసు ఆజ్ఞాపించినది ‘‘అపొస్తలులకే’’ (2 వ.). ‘‘వారికి’’ ఆయన తన్ను తాను సజీవునిగా కనువరచుకున్నాడు, ఆయన ‘‘వారికి’’ నలువది దినములవరకు కనబడ్డాడు (3 వ.). ‘‘వారు’’ కూడి వచ్చియుండగా ‘‘వారికి’’ - అపొస్తలులకు - తన తండ్రి వాగ్దానం కొరకు కనిపెట్టియుండుడని ఆయన తెలిపాడు (4 వ.). ‘‘కొద్ది దినములలో’’గా మీరు పరిశుద్ధాత్మతో బాప్తిస్మము పొందుదురనెను’’ (5 వ.).

ముందు, ప్రభురాత్రి భోజన సమయాన (యోహాను 13:2, 4), ప్రభువైన యేసు తన అపొస్తలులతో అంతరంగికంగా మాట్లాడాడు (మత్తయి 26:20; లూకా 22:14). వారికి పరిశుద్ధాత్మ యివ్వబడునని ఆయన వాగ్దానం చేశాడు. ఆ ఆత్మ వారికి సమస్తాన్ని బోధిస్తాడు, ప్రభువు వారితో చెప్పినదంతయు పరిశుద్ధాత్మ వారికి జ్ఞాపకం చేస్తాడు, సర్వ సత్యంలోనికి వారిని నడిపిస్తాడు (యోహాను 14:25, 26; 15:26; 16:12, 13).

పెంతెకొస్తు దినమున పరిశుద్ధాత్మ బాప్తిస్మం పొందినవారు అపొస్తలులే. అపొ. 1:26లో చివరిగా ప్రస్తావించబడినవారు వారే. అందును బట్టి అపొ. 2:1లో ‘‘వారు’’ అనబడినవారు కూడ అపొస్తలులే. ప్రజల యెదుట లేచి నిలిచినవారు కూడా అపొస్తలులే (అపొ. 2:14). తాము ఏమి చేయాలో జన సమూహం అడిగింది అపొస్తలులనే (అపొ. 2:6, 37).

పరిశుద్ధాత్మ బాప్తిస్మం అపొస్తలులకు మాత్రమే అయినా, అన్యజనులలోనుండి తొలిగా క్రైస్తవులైనవారికి పరిశుద్ధాత్మతో బాప్తిస్మం పొందడం అనేదానిలో దేవుడు మినహాయింపు చేశాడు.

దీని ద్వారా - దేవుడు అన్యజనులను సహితం అంగీకరించాడని - వారు రెండవ తరగతి క్రైస్తవులు ఏ మాత్రమూ కారని, యూదులలోనుండి వచ్చిన క్రైస్తవులతో వారు సమాన అంతస్థుగలవారని సూచించబడింది (అపొ. 11:15-17). అపొస్తలులును, కొర్నేలియస్ అతని కుటుంబమును మరియు స్నేహితులును మాత్రమే పరిశుద్ధాత్మతో బాప్తిస్మం పొందినట్లు లేఖనాల్లో దాఖలు చేయబడింది. “నేను ఏ మాత్రపువాడను కాకపోయినను మిక్కిలి శ్రేష్ఠులైన యీ అపొస్తలులకంటే నేను ఏ విషయములోను తక్కువవాడను కాను” అని పౌలు అన్నాడు గనుక పౌలు కూడా పరిశుద్ధాత్మతో బాప్తిస్మం పొందాడని మనం ఊహించవచ్చు (2 కొరింథీ. 12:11).

నీటి బాప్తిస్మమైతే సమస్త జనులకు, సర్వస్పృశ్టికి (మత్తయి 28:19; మార్కు 16:15, 16), సువార్త ఎక్కడ ప్రకటించబడినా, జనులు అక్కడ నీటి బాప్తిస్మాన్ని పొందారు (అపొ. 2:41; 8:12, 38, 39; 9:18; 10:47, 48; 16:15, 33; 19:5). కాని పరిశుద్ధాత్మతో బాప్తిస్మం కాదు. పేతురు రచనలును (1 పేతురు 3:21) మరియు పౌలు పత్రికలును - క్రైస్తవులందరూ నీటి బాప్తిస్మము పొందినట్లు సూచిస్తున్నాయి (రోమా 6:3, 4; 1 కొరింథీ. 1:13; గలతీ. 3:27; కొలొసీ. 2:12).

3. పరిశుద్ధాత్మతో బాప్తిస్మం ఎలా యివ్వబడుతుంది, నీటి బాప్తిస్మం ఎలా యివ్వబడుతుంది?

పరిశుద్ధాత్మ బాప్తిస్మం ప్రభువువలన యివ్వబడుతుంది. ఆయన అపొస్తలుల మీదను, అన్యజనులలోనుండి తొలిగా మార్పు పొందిన వారిమీదను పరిశుద్ధాత్మను కుమ్మరించాడు (అపొ. 2:4, 17; 10:45). నీటి బాప్తిస్మము మానవ హస్తాలతో జరుగుతుంది. మనుష్యులను నీటిలోనికి మునుగునట్టు ముంచి పైకి లేపబడతారు (అపొ. 8:38, 39; రోమా 6:4; కొలొసీ. 2:12).

4. పరిశుద్ధాత్మ బాప్తిస్మమును, నీటి బాప్తిస్మమును ఎవరి పేరట యివ్వబడతాయి?

తండ్రి తన నామమున అంటే ప్రభువైన యేసు నామమున పరిశుద్ధాత్మను పంపుతాడని, అంటే క్రీస్తు అధికారంలో పంపుతాడని ప్రభువు చెప్పాడు (యోహాను 14:26). “తండ్రియొక్కయు కుమారునియొక్కయు పరిశుద్ధాత్మయొక్కయు నామమున” బాప్తిస్మము యియ్యవలసినదిగా ప్రభువైన యేసు తన అనుచరులకు (శిష్యులకు) ఆజ్ఞాపించాడు (మత్తయి 28:19). అలా చేయడంవలన నీటి బాప్తిస్మాన్ని యేసు నామమున, అంటే ఆయన అధికారాన్ని బట్టి జరిగించారు.

5. పరిశుద్ధాత్మ బాప్తిస్మం పొందడానికి ఏమి కావాలి, నీటి బాప్తిస్మం పొందడానికి ఏమి కావాలి?

పరిశుద్ధాత్మతో వారు బాప్తిస్మం పొందక ముందు, అపొస్తలులు యెరూషలేములో వేచి యుండవలసిందిగా ఆదేశించబడ్డారు (అపొ. 1:4, 5). అలా వేచియుండమని కొర్నేలియాని, లేక అతని కుటుంబము, స్నేహితులుగాని ఆదేశించబడలేదు. వారి పట్ల ఏ యోగ్యతను కోరకుండగనే దేవుడు ఆత్మను నేరుగా వారి మీదికి పంపాడు.

నీటి బాప్తిస్మం పొందాలంటే మాత్రం, మనం దేవుని వాక్యం వినాలి (అపొ. 8:12; 18:8), యేసునందు విశ్వాసముంచాలి (మార్కు 16:16), మారుమనస్సు పొంది (అపొ. 2:38), యేసునందు తమ విశ్వాసాన్ని ఒప్పుకోవాలి (రోమా 10:9, 10). ఇవన్నీ జరిగించినవారికి, వేచియుండనవసరం ఉండదు (అపొ. 2:41; 8:12, 35-39; 16:33; 22:16; 9:18 చూడు).

6. ఏ ఆధారంపై బాప్తిస్మాలు పొందడం జరిగింది?

పరిశుద్ధాత్మ బాప్తిస్మము వాగ్దానం పొందడం జరిగింది (అపొ. 1:4, 5). నీటి బాప్తిస్మం ఆజ్ఞకు లోబడడంగా జరిగింది (అపొ. 10:48). ఎప్పుడైనా బాప్తిస్మం ఆజ్ఞాపింపబడినా లేక పొందినా, అది ఆజ్ఞ రూపంలో ఉంటే మాత్రం అది నీటి బాప్తిస్మమై ఉండాలి. క్రీస్తు చిత్తానికి లోబడడం మీద నీటి బాప్తిస్మం ఆధారపడి ఉంటుంది. పరిశుద్ధాత్మ బాప్తిస్మమైతే ప్రభువైన క్రీస్తు మీద ఆధారపడి ఉంటుంది. ఆ బాప్తిస్మము ప్రభువు మనకు యివ్వకపోతే, అది మన తప్పుకాదు; కాని అది ఆయన యిష్టం మీద ఆధారపడియుంటుంది. మన కార్యాలు పరిశుద్ధాత్మ బాప్తిస్మాన్ని మనకు ప్రసాదించ లేవు.

7. పరిశుద్ధాత్మతో బాప్తిస్మం పొందినవారెవరు, నీటి బాప్తిస్మము పొందినవెవరు?

పెంతెకొస్తు వండుగ దినాన వాగ్దానం చేయబడిన పరిశుద్ధాత్మను క్రీస్తు ప్రభువు అపొస్తలులకు అనుగ్రహించాడు (అపొ. 1:1-8; 1:26-2:6, 14, 37). (తరువాత, అపొ. 11:15లో ఈ సందర్భాన్ని “తొలి ఆరంభం” గా పేర్కొన్నారు.) కొర్నేలీ యింటనున్నవారికి కూడా పరిశుద్ధాత్మతో బాప్తిస్మమిచ్చినట్టు కనిపిస్తుంది (అపొ. 11:15-18; 10:24 కూడా చూడు). ఈ రెండు సంఘటనలే బైబిల్లో పరిశుద్ధాత్మ బాప్తిస్మం జరిగినవై ఉన్నాయి.

అన్యజనులు పరిశుద్ధాత్మతో బాప్తిస్మం పొందడాన్ని పేతురు తిలకించినప్పుడు, కొంత ప్రాముఖ్యత దానిపై నిలిచియుంటుంది. “పరిశుద్ధాత్మ మొదట మన మీదికి దిగిన ప్రకారము వారి మీదికిని దిగెను” అని అతడన్నాడు (అపొ. 11:15). నూతనంగా క్రైస్తవులైనవారి మీదికి దిగివస్తున్న ప్రకారమే ఆత్మ వారి మీద కూడ దిగెనని అతడనలేదు. ఆరంభంలో పరిశుద్ధాత్మ అపొస్తలుల మీదికి ఎలా దిగి వచ్చాడో అలాగే వారి మీదికిని దిగి వచ్చినట్టు అతడు సూచించాడు (అపొ. 2:4).

దీనితో ఏకీభవించిన ఫ్రెడెరిక్ డాలే బ్రూనర్ - పేతురు ప్రతిపాదనను గూర్చి యిలా వ్రాశాడు:

“మొదట మనమీదికి దిగిన ప్రకారము వారి మీదికిని దిగెను” (15 వ.) అంటూ కొర్నేలీ యింటవారిమీదికి పరిశుద్ధాత్మ దిగివచ్చినట్టు అతడు నొక్కి చెప్పాడు. ఈ రిమార్కు ప్రాముఖ్యమయ్యింది. “ఎల్లప్పుడు ప్రతివానితో జరిగినట్టు” ఆత్మ కొర్నేలీ యింటి మీదికి దిగివచ్చినని పేతురు చెప్పలేదు. పేతురు అలా చెప్పియున్నట్లయితే, ఆది సంఘంలో కనీసం భాషలు మాట్లాడంతోనైనా లేక పరిశుద్ధాత్మ ఎల్లప్పుడు ఉండినట్లయినా ఊహింపబడి యుండేదే. కాని కైసరయకు పేతురు చూడగలిగిన ఒకే సమాంతరం “ఆరంభమందు జరిగినదే” అంటే, పెంతెకొస్తు తరువాత పెంతెకొస్తు యొక్క ప్రత్యక్షతలు కేవలం సాధారణమైనవిగా లేకుండడం మాత్రమేగాక అవి ఎరుకలో లేకుండ పోయి ఉండవచ్చు.¹

తరువాత, పేతురు ఈ సంఘటనను గూర్చి సూచిస్తూ - “ఆరంభమందు అన్యజనులు నా నోట సువార్త వాక్యము విని విశ్వసించులాగున మీలో నన్ను దేవుడేర్పరచుకొనెనని మీకు తెలియును. మరియు హృదయములను ఎరిగిన దేవుడు మనకు అనుగ్రహించినట్టుగానే వారికిని పరిశుద్ధాత్మను అనుగ్రహించి, వారినిగూర్చి సాక్ష్యమిచ్చెను” అని తెలియజేశాడు (అపొ. 15:7, 8). అన్యజనులు అంగీకరింపబడాలని యెరూషలేములోని సహోదరులను ఒప్పించడానికిగాను ఆత్మ రాక అన్యజనుల కొరకు జరుగుతూ ఉండేడి సంభవమని పేతురు అనలేదు. కొర్నేలీ యింటవారును

అతని స్నేహితులును పరిశుద్ధాత్ములతో బాప్తిస్మం పొందిన ఒక్కసారి - సంభవాన్ని సూచించడం అవసరమైనట్లు అతడు కనుగొన్నాడు. ఈ కారణాలను బట్టి, పరిశుద్ధాత్ములతో బాప్తిస్మమనేది కొనసాగే సంభవమై యుండక, కేవలం రెండే రెండు సార్లు జరిగిన సంభవాలైయున్నట్లు, అంటే: పెంతెకొస్తు దినమున అపొస్తలులు పరిశుద్ధాత్ములతో బాప్తిస్మం పొందినప్పుడును, తొలిసారిగా అన్యజనులకు ద్వారము తెరువబడినప్పుడును జరిగినట్లు తీర్మానించాలి. (మూడవ సారి జరిగి ఉంటుందేమో, శ్రేష్టలైన ఈ అపొస్తలులకంటే లేక మాత్రము తక్కువ వాడనుకూడ అనడంలో యిది దాగియున్నదేమో; 2 కొరింథీ. 12:11, 12.)

నీటి బాప్తిస్మం సమస్త జనములకు యివ్వబడింది, అపొ. 2:41; 8:12, 13, 38; 9:18; 10:48; 16:15, 33; 18:8; 19:5; 22:16లను చదువు. ఇవన్నీ నీటి బాప్తిస్మం యొక్క సంఘటనలే. బాప్తిస్మం పొందినవారు మనిషిచేత బాప్తిస్మం పొందారు/లేక ఆజ్ఞకు లోబడ్డారు. పత్రికలలో యితర సంఘటనలు కనిపిస్తాయి (రోమా 6:3, 4; 1 కొరింథీ. 1:13-16; గలతీ. 3:27; ఎఫెసీ. 4:5; కొలస్సీ. 2:12; 1 పేతురు 3:21).

8. పరిశుద్ధాత్ముల బాప్తిస్మం యొక్క ఉద్దేశమేమి, నీటి బాప్తిస్మం యొక్క ఉద్దేశమేమి?

పరిశుద్ధాత్ముల బాప్తిస్మం యొక్క ఉద్దేశము - వాక్యాన్ని స్థిరపరచడానికిని (మార్కు 16:20; హెబ్రీ. 2:3, 4), ప్రభువైన యేసు యొక్క మాటలు స్థిరపరచడానికిని (యోహాను 14:26; 16:13), అపొస్తలులకు శక్తిని ప్రసాదించడం (అపొ. 1:8). ప్రభువైన యేసు యొక్క ప్రత్యేకమైన ప్రతినీధులుగా (రాయబారులుగా) అపొస్తలులను సిద్ధపరచడానికి అది అనుగ్రహించబడింది. విశేషమైన సూచక క్రియలతో వారి పదవిని నిలబెట్టుకొనేలా చేసింది (2 కొరింథీ. 12:12). అన్యజనుల విషయములోనైతే, అన్యజనులు రక్షణ సువార్తను పొంది మొదటి తరగతి క్రైస్తవులవలె యూదులలోనుండి వచ్చిన క్రైస్తవులచే గుర్తింపబడేలా రుజువుపరచడానికి దేవుడు ఈ బాప్తిస్మాన్ని వాడుకొన్నాడు (అపొ. 10:47; 11:17; 15:7, 8).

దేవుడు వారి పాపములను క్షమించక ముందు (అపొ. 2:38; కొలస్సీ. 2:12, 13), పాపములు కడిగేయక ముందు (అపొ. 22:16), మరియు పాపములనుండి రక్షించక ముందు (మార్కు 16:16; 1 పేతురు 3:21) పాపులు విశ్వాసం అంగీకరించవలసినది నీటి బాప్తిస్మం.

9. ఆ రెండు బాప్తిస్మాల వెనువెంట వచ్చిన ఫలితాలేవి?

పరిశుద్ధాత్ముల బాప్తిస్మంవలన అపొస్తలులు అద్భుతాలు జరిగించారు, మరియు దేవుని వాక్యము వారికి నేరుగా యివ్వబడింది (ఎఫెసీ. 3:3-5). అన్యజనులు పరిశుద్ధాత్ములతో బాప్తిస్మము పొందినందున, వారు రక్షింపబడునట్లు పేతురు వారికి బాప్తిస్మమియ్య నిష్ఠపడ్డాడు (అపొ. 10:47; మార్కు 16:16 చూడు). అన్యజనులలోనుండి మారినవారు దేవునికి అంగీకారమైనవారుగాను తమతో సహవాసం చేయడానికి పాత్రులుగాను యూదులలోనుండి వచ్చిన క్రైస్తవులను ఒప్పించడానికి అది ఉద్దేశించబడింది (అపొ. 11:17, 18).

నీటి బాప్తిస్మానికి ఫలితంగా పాపక్షమాపణ (అపొ. 2:38), నూతన జీవము (రోమా 6:4), ఒకే శరీరమైయున్న (1 కొరింథీ. 12:13), క్రీస్తు సంఘములో సభ్యత్వము (ఎఫెసీ. 1:22, 23) అనుగ్రహించబడుతుంది.

10. ఆ రెండు బాప్తిస్మాల వెనువెంట వచ్చిన కార్యాలేవి?

పరిశుద్ధాత్ములతో బాప్తిస్మం పొందినవారు అన్య భాషలతో మాట్లాడారు (అపొ. 2:4;

10:45, 46). నీటి బాప్తిస్మం పొందినవారు ఆనందించారు (అపొ. 8:39; 16:33, 34).

రెండు బాప్తిస్మాలను మనం వునరాలోచన చేయడంలో, వాటిలో ఏది కొనసాగుతూ సమస్త జనములకు వర్తిస్తుందో మనం చూడగలుగుతున్నాం. నీటి బాప్తిస్మం అన్ని కాలాలకు సమస్త జనములకైయుండగా, పరిశుద్ధాత్మ బాప్తిస్మం కేవలం పరిమితియైన జనులకు బయలుపరచి స్థిరపరచింది. వారు వాటిని క్రొత్త నిబంధనలో మన కొరకు భద్రపరచారు. అన్యజనులకు సంబంధించిన రికార్డు - అన్యజనులుగా క్రీస్తు ద్వారా రక్షణను పొంది, యూదులలోనుండి వచ్చిన క్రైస్తవులకు సమానమైన అంతస్థలో నిలిచియున్నామని రుజువు చేయడానికి పనికి వస్తుంది.

పోగ్రహం

పరిశుద్ధాత్మతో బాప్తిస్మము - అపొస్తలులను వారి ఘనమైన పనికి సిద్ధపరచడానికిని, అన్యజనులకు ద్వారము తెరిచియుండడానికిని గల దేవుని ఉద్దేశాన్ని నెరవేర్చింది. ఆ ఉద్దేశాలు నెరవేర్చబడినందున, పరిశుద్ధాత్మతో బాప్తిస్మమనేది దాని పనిని సంపూర్ణి చేసినదై అంతమయింది. సమస్త జనములకు నీటి బాప్తిస్మం యింకను అవసరం గనుక క్రీస్తు రక్తం ద్వారా రక్షణను వెదకే వారికందరికొరకు కొనసాగుతోంది.

సూచన

¹Frederick Dale Bruner, *A Theology of the Holy Spirit: The Pentecostal Experience and the New Testament Witness* (Grand Rapids, Mich.: Wm. B. Eerdmans Publishing Co., 1970), 194.